




ГОДИШЕН ИЗВЕШТАЈ за 2014 година

**Комората на овластени архитекти и
овластени инженери на Република
Македонија**





Минатата 2014 година беше одбележана со значителен раст на бројот на одржани семинари и истовремено се продолжи со позитивни финансиски показатели во своето работење. Резултатите од минатата 2014-та година јасно покажуваат сериозен напредок и видливи резултати на Комората.

1. Оперативно, оваа 2014 година беше година на зголемен **обем на активности во поглед на доедукација на членството.** Заклучно со 30 јануари годинава, Комората во изминатата година организираше вкупно 31 семинар за своето членство, од кои 17 во Скопје и 14 низ Република Македонија (Тетово, Битола и Штип). На семинарите, за кои севкупните трошоци беа покриени од Комората, имавме околу 2100 посети од членови од сите одделенија на Комората.

Посебно е значајно да се истакнат семинарите за имплементација на Еврокодските каде Комората и Градежниот факултет подготвија целосен материјал и решени примери за новите прописи, кои беа презентирани на вкупно бројни семинари низ државата, а севкупниот материјал е доставен и до инженерите.

Организаирани беа:

- 26 семинари за имплементација на Еврокодски
- Стручен семинар на тема: „Енергија и сиромаштија“,
- Стручен семинар на тема „Нано технологии и ветрогенератори: Моожност за иновации во електроиндустријата“,
- Стручен семинар на тема „Новиот правилникот за начинот на изградба на јавните електронски комуникациски мрежи и придружни средства“
- Тркалезна маса на тема „Размена на искуства по однос на мислењето за проектираниот и изведениот степен на механичка отпорност, стабилност и сеизмичка заштита“
- Семинар за Енергетска Ефикасност и пожарна безбедност, со гости предавачи од странство.

Сите активни инженери со подмирена чланарина се осигурани од професионална одговорност, каде финансиските трошоци за годишните премии ги подмирува Комората

Во рамките на зајакнување на Комората преземавме активно учество во Европски совет на инженерски комори (ECEC), Инженерска иницијатива за регионална соработка (IIRS), а во месец декември 2014 нашата Комора стана **членка на Светската федерација на инженерски организации (WFEO).** Во изминатата 2014-та година имаме одлична соработка и на билатерално ниво со Инженерска комора на Србија, Бугарската Комора на инженери за инвестиционо проектирање (КИИП), Хрватската комора на градежни инженери (ХКГИ), Хрватска комора на електро инженери, Хрватска комора на машински инженери, а се трудиме таа соработка да ја оствариме и со посебните комори по поедини студи од соседните земји.



На почетокот на 2015 година завршија обуките за инженерите за Еврокодovите на кои имавме над 1000 посети од преку 200 инженери.

Реализирани се повеќе предавања и семинари од областа на градежништвото, електротехниката, енергетската ефикасност, пожарната отпорност на конструкциите, примената на современи материјали и технологии и сл., а организиравме и тркалезна маса на тема „Размена на искуства по однос на мислењето за проектираниот и изведениот степен на механичка отпорност, стабилност и сеизмичка заштита“ со презентации од повеќе излагачи.

2. Финансиски гледано, постигнат е одличен раст на остварениот нето приход од 14,8%, и значително финансиско зајакнување на Комората. Ова е постигнато, заради ажурноста при наплатата на новите побарувања, но и заради наплатата на старите долгови од минатите години. Ваквата активност создаде поголем обем на работа во Комората, но крајните резултати се видливи. Трошоците на крајот на годината се зголемија за 10,1%. Овој финансиски показател е резултат на трикратното зголемување на обуки и семинари за членовите, чиј трошок комплетно беше покриен од Комората.

Во текот на 2014 година, Комората купи свој административен простор во Скопје, на вториот кат во Трговскиот центар Буњаковец по цена од 1.050 евра/м² што е за 35% помалку од официјалната проценка на вредност од услугите на Град Скопје. Просторот е идеално поделен на две целини, во согласност со оперативните потреби на Комората. Првиот дел од 190м² е административно канцелариски дел за вработените во Комората, Управниот одбор и комисиите; а вториот дел од 190 м² ќе биде тренинг центар во кој ќе бидат организирани семинарите за членството.

3. Административно, Комората активно соработуваше со инженерските асоцијации од Македонија, како со помагање на нивните активности, така и со заеднички активности а особено со Друштво на градежните конструктори на Македонија (ДГКМ), Здружението Македонскиот комитет за големи брани (ЗМКГБ), Друштвото за геотехника на Македонија (ДГМ), Друштвото за патишта на Република Македонија (ДПМ), симпозиумот на ГЕОРЕКС и други.

Помогнавме на ЗМКГБ во реализацијата на стручна посета на хидротехнички објекти во Словачка на 40 инженери од Македонија, која беше организирана од Словачкиот комитет за високи брани.

Комората беше коорганизатор на манифестацијата „Инженерски прстен“, заедно со Инженерската Институција на Македонија под покровителство на Претседателот на Република Македонија. Комората планира да продолжи со оваа активност како начин на признавање и вреднување на академските резултати на нашите најдобри тукушто дипломирани инженери.

Комората и понатаму ќе ги подржува ваквите асоцијации кои се од интерес на инженерството, а чии членови се членови и на комората.



Особено сакаме да ја потенцираме **одличната соработка на Комората со техничките факултети и инженерски здруженија без исклучок**, бидејќи само со заедничка работа на сите инженерски образовни и граѓански институции од сите струки можеме да постигнеме добри резултати.

Комората се појави како издавач на книгата „Основи на стандардизацијата и сродните активности“ од м-р Соња Черепналковска, Лилјана Хаџиевска Антовска и Весна Поповска и промотори на монографијата „Мостовите во Македонија“ од Проф.-Д-р Тихомир Николовски и Проф. Драги Иванов.

За своите активности Комората оваа година е добитник на:

- Златна плакета од Друштвото за патишта на Република Македонија по повод 45 години од основањето на друштвото
- Плакета за успешна соработка и особен придонес во развојот и афирмацијата на факултетот по повод 65 години од формирањето на Градежниот Факултет-Скопје

Годинава Комората е вклучена во 11 судско/извршни постапки пред надлежните државни и судски органи, за предмети од различна природа (граѓански, управни, извршни).

Списанието „Пресинг“ во минатата година продолжи со својата улога на информативно стручно списание од инженерските струки, и општа констатација помеѓу инженерската струка е дека е едно од најквалитетните стручни списанија во државата, благодарение на новиот уредник Д-р. Јосиф Јосифовски од Градежниот факултет кој продолжи со нова енергија да го издигнува Пресинг.

Во 2014 година, беа за првпат доделени **4 награди** од областа на градежништвото, архитектурата, електроинженерството и машинството и тоа на:

- Проф. д-р Грозде Алексовски, дипл.град.инж.
- Илија Тикваровски, дипл.маш.инж.
- Проф. д-р Митко Хаџи-Пуља, дипл.инж.арх.
- Душко Јовчев, дипл.ел.инж.

а беа доделени и **3 плакети** истакнати инженери за особен придонес во инженерската струка, и тоа Професор Петар Муличкоски (архитектура), Професор Африм Вокши (градежништво) и Христинка Матоска (електротехника). Гледајќи ја усвоената програма за работа за 2014 година, со задоволство можеме да кажеме дека истата е во целост реализирана, а направени се активности на повеќе полиња кои не беа планирани со програмата.



М-р Блашко Димитров, Претседател на Комората